

២៤

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ROYAUME DU CAMBODGE

សាលាឧទ្ធរណ៍ភ្នំពេញ

សភាព្រហ្មទណ្ឌ

សំណុំរឿងព្រហ្មទណ្ឌ

លេខ : ១៣៥

ចុះថ្ងៃទី ០៣ ខែ ០៣ ឆ្នាំ ២០១១

សាលដីកា

លេខ : ០២ រដ្ឋ VI អ

ចុះថ្ងៃទី ២៧ ខែ ០១ ឆ្នាំ ២០១១

តវ៉ាទណាមប្រជារាស្ត្រខ្មែរ

សាលាឧទ្ធរណ៍ភ្នំពេញ

បង្កើតឡើងតាមច្បាប់ស្តីពីការចាត់តាំង និងសកម្មភាពរបស់សាលាជំរះក្តីដែលប្រកាសឱ្យប្រើ
តាមក្រឹត្យលេខ ០៦ ក្រ ចុះថ្ងៃទី ០៨ ខែ កុម្ភៈ ឆ្នាំ ១៩៩៣ បានបើកសវនាការជាសាធារណៈនៅសាលា
ឧទ្ធរណ៍ នាថ្ងៃទី ០៦ ខែ មករា ឆ្នាំ ២០១១ ដោយមានសមាសភាពដូចខាងក្រោម :

ក្រុមប្រឹក្សាជំនុំជម្រះ

- លោក [REDACTED] ជាប្រធាន
- លោក [REDACTED] ជាចៅក្រមប្រឹក្សា
- លោក [REDACTED] ជាចៅក្រមប្រឹក្សា

គំនរាងមហាអយ្យការ

លោក [REDACTED]

ក្រុមប្រឹក្សាសវនាការ

លោក [REDACTED]

ដើម្បីជំនុំជម្រះលើបណ្តឹងឧទ្ធរណ៍នៃសំណុំរឿងព្រហ្មទណ្ឌលេខ ១៣៥ ចុះថ្ងៃទី ០៣ ខែ មីនា ឆ្នាំ ២០១០

រវាង :

- ជនជាប់ចោទឈ្មោះ [REDACTED] ភេទប្រុស អាយុ ៣៨ ឆ្នាំ ជាតិខ្មែរ ទីកន្លែងកំណើតភូមិអណ្តូង
សង្កាត់គោករកា ខណ្ឌដង្កោ រាជធានីភ្នំពេញ ទីលំនៅសព្វថ្ងៃភូមិអណ្តូង សង្កាត់គោករកា ខណ្ឌដង្កោ
រាជធានីភ្នំពេញ មុខរបរពាណិជ្ជករ ឪពុកឈ្មោះ [REDACTED] (ស) ម្តាយឈ្មោះ [REDACTED] (រ) ប្រពន្ធឈ្មោះ [REDACTED]
[REDACTED] កូនក្មេង ទោសពីមុនមាន ចាប់ខ្លួនថ្ងៃទី ១០-១២-២០០៨ ឃុំខ្លួនលេខ ២១៦៦ ត្រចៀក ចុះថ្ងៃទី ១៨-១២-
២០០៨ ។

មានលោក [REDACTED] ជាមេធាវីការពារ ។

ជាប់ចោទពីបទ: ផ្តល់សក្ខីភាពក្លែង និងក្លែងលិខិតឯកជន ប្រព្រឹត្តទៅរាជធានីភ្នំពេញ កាលពីថ្ងៃទី ០៤-១០-២០០៤, ០៧-០៣-១៩៩៣ និងថ្ងៃទី ១០-០៤-១៩៩៣ បទល្មើសព្រហ្មទណ្ឌដែលមានចែង និងឱ្យផ្តន្ទាទោសតាមមាត្រា ៥០, ៥៦ នៃច្បាប់ព្រហ្មទណ្ឌអន្តរកាល ។

ដើមបណ្តឹងរដ្ឋប្បវេណីឈ្មោះ [REDACTED] ភេទប្រុស អាយុ ៦០ឆ្នាំ ជាតិខ្មែរ មីលនៅសព្វថ្ងៃផ្ទះលេខ ១៩៦ ភូមិបាយាប សង្កាត់ភ្នំពេញថ្មី ខណ្ឌបួស្សីកែវ ក្រុងភ្នំពេញ ។

ការប្រព្រឹត្តរបស់ជនជាប់ចោទមានដូចតទៅ

កាលពីថ្ងៃទី ០៧ ខែមីនា ឆ្នាំ១៩៩៣, ថ្ងៃទី ១០ ខែមេសា ឆ្នាំ១៩៩៣ និងថ្ងៃទី ០៤ ខែតុលា ឆ្នាំ២០០៤ ឈ្មោះ [REDACTED] ភូតន បានធ្វើកិច្ចសន្យាទិញ និងលក់ដីក្លែងក្លាយ ដោយបានក្លែងស្នាមមេដៃ និងក្លែងដាក់ឈ្មោះ [REDACTED] ជា បានលក់ដីនៅភូមិបាយាប សង្កាត់ភ្នំពេញថ្មី ខណ្ឌបួស្សីកែវ មកឱ្យខ្លួនឈ្មោះ [REDACTED] រួចយកលិខិតក្លែងនោះទៅប្តឹងតុលាការក្រុងភ្នំពេញ ដើម្បីឱ្យតុលាការសម្រេចប្រគល់ដីឱ្យខ្លួនធ្វើជាម្ចាស់កម្មសិទ្ធិស្របច្បាប់ ។

បានឃើញ សាលក្រមព្រហ្មទណ្ឌលេខ ៤៥ ធ ចុះថ្ងៃទី ០៨ ខែកក្កដា ឆ្នាំ២០០៩ របស់សាលាដំបូងរាជធានីភ្នំពេញ ដែលមានខ្លឹមសារនៃសេចក្តីសម្រេចដូចតទៅ:

១- ផ្តន្ទាទោសឈ្មោះ [REDACTED] ភេទប្រុស អាយុ ៣៨ឆ្នាំ ដាក់ពន្ធនាគារសរុបកំណត់ ៤ឆ្នាំ (បួនឆ្នាំ) គិតបន្តពីសាលក្រមមុន និងពិន័យជាប្រាក់ចំនួន ៤.០០០.០០០រៀល (បួនលានរៀល) សម្រាប់ដាក់ចូលក្នុងថវិការដ្ឋ ពីបទ ផ្តល់សក្ខីភាពក្លែង និងក្លែងលិខិតឯកជន ប្រព្រឹត្តនៅក្រុងភ្នំពេញ កាលពីថ្ងៃទី ២៨-០៤-២០០៤, ១៩-០៥-២០០៤, ០៧-០៣-១៩៩៣, ១០-០៤-១៩៩៣ បទល្មើសព្រហ្មទណ្ឌដែលមានចែងឱ្យផ្តន្ទាទោសតាមបញ្ញត្តិមាត្រា ៥០, ៥៦ នៃច្បាប់ព្រហ្មទណ្ឌអន្តរកាល ។

២- បង្គាប់ឱ្យឈ្មោះ [REDACTED] សងថ្លៃខ្ទេចខាត និងជម្ងឺចិត្តចំនួន ៤០.០០០.០០០រៀល (សែសិបលានរៀល) ទៅឱ្យឈ្មោះ [REDACTED] ដែលមានលោក [REDACTED] ជាមេធាវីតំណាង ។ ការសុំលើសពីនេះត្រូវច្រានចោល ។

៣- បង្វិលសំណុំរឿងព្រហ្មទណ្ឌលេខ ៥៧៤ ចុះថ្ងៃទី ២៨ ខែមីនា ឆ្នាំ២០០៧ ជូនលោកព្រះរាជអាជ្ញាអមសាលាដំបូងរាជធានីភ្នំពេញវិញ ដើម្បីបើកការស៊ើបសួរលើកូតន និងចាត់ការតាមនីតិវិធី ។

៤- សាលក្រមនេះជំនុំជម្រះនៅថ្ងៃទី ២៤ ខែមិថុនា ឆ្នាំ២០០៩ និងប្រកាសជាសាធារណៈនៅថ្ងៃទី ០៨ ខែកក្កដា ឆ្នាំ២០០៩ ចំពោះមុខជនជាប់ចោទ មេធាវីការពារជនជាប់ចោទ មេធាវីតំណាងដើមបណ្តឹងរដ្ឋប្បវេណី បើកផ្លូវប្តឹងឧទ្ធរណ៍ក្នុងកំណត់ច្បាប់ ។

- បានឃើញ ពាក្យបណ្តឹងឧទ្ធរណ៍ ចុះថ្ងៃទី ១៤ ខែកក្កដា ឆ្នាំ២០០៩ របស់ឈ្មោះ សុខ យីម ប្តីឧទ្ធរណ៍ នឹងសាលក្រមព្រហ្មទណ្ឌលេខ ៤៥ អ ចុះថ្ងៃទី ០៨ ខែកក្កដា ឆ្នាំ២០០៩ របស់សាលាដំបូងរាជធានីភ្នំពេញ ត្រង់ចំណុចទាំងមូលនៃសេចក្តីសម្រេច ។

- បានឃើញសេចក្តីសន្និដ្ឋានរបស់តំណាងមហាអយ្យការអមសាលាឧទ្ធរណ៍ ។
- បានឃើញរបាយការណ៍រឿងព្រហ្មទណ្ឌរបស់ចៅក្រមរបាយការណ៍ សភាព្រហ្មទណ្ឌនៃសាលាឧទ្ធរណ៍ ។

នាពេលសវនាការ

- ជនជាប់ចោទឈ្មោះ [REDACTED] (វត្តមាន)
- ដើមបណ្តឹងរដ្ឋប្បវេណីឈ្មោះ [REDACTED] (អវត្តមាន)
- លោក [REDACTED] មេធាវីការពារជនជាប់ចោទ (វត្តមាន)

ជនជាប់ចោទឈ្មោះ [REDACTED] ឆ្លើយថា៖ ខ្លួនប្តីឧទ្ធរណ៍មកដោយតុលាការក្រុងភ្នំពេញដាក់ទោស ខ្លួនច្រើនពេក ហើយការទិញដី និងលុយកាក់ទិញដី គឺតាមរយៈឈ្មោះ [REDACTED] ហើយខ្លួនពុំដែលប្រគល់លុយឱ្យ ទៅម្ចាស់ដីផ្ទាល់ទេ ។ សំណូមពរ សុំតុលាការមេត្តាបន្តរយៈពេលទោសឱ្យខ្លួនផង ។

តំណាងមហាអយ្យការធ្វើសេចក្តីសន្និដ្ឋានថា៖ សំណូមពរ សុំឱ្យក្រុមប្រឹក្សាតុលាការសាលាក្រមរបស់សាលា ដំបូងរាជធានីភ្នំពេញ ទុកជាបានការដដែល ។

លោកស្រី [REDACTED] មេធាវីការពារជនជាប់ចោទធ្វើការការពារថា៖ សំណូមពរ សុំឱ្យក្រុមប្រឹក្សាមេត្តា ពិចារណាស្រូបទោសឱ្យក្លិនខ្លួនដោយក្តីអនុគ្រោះ ។

- ក្រោយពីបានស្តាប់ចម្លើយជនជាប់ចោទ
- ក្រោយពីបានស្តាប់អំណានចម្លើយដើមបណ្តឹងរដ្ឋប្បវេណី
- ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការអមសាលាឧទ្ធរណ៍
- ក្រោយពីបានស្តាប់សេចក្តីសន្និដ្ឋានរបស់មេធាវីការពារជនជាប់ចោទ
- ក្រោយពីបានពិនិត្យពិភាក្សានិងពិចារណាត្រឹមត្រូវតាមច្បាប់ហើយ ។

សភាព្រហ្មទណ្ឌ យល់ឃើញថា

- ១- បណ្តឹងឧទ្ធរណ៍ ចុះថ្ងៃទី ១៤ ខែកក្កដា ឆ្នាំ២០០៩ របស់ឈ្មោះ [REDACTED] ធ្វើឡើងក្នុងកំណត់ច្បាប់ សាលាឧទ្ធរណ៍ទទួលជំនុំជម្រះបាន យោងមាត្រា ៣៨២ នៃក្រមនីតិវិធីព្រហ្មទណ្ឌ ។
- ២- តាមអង្គហេតុបញ្ជាក់ថា ជនជាប់ចោទឈ្មោះ [REDACTED] ពិតជាបានផ្តល់សក្ខីភាពក្លែងប្រាកដអែន ព្រោះកិច្ចសន្យា ចុះថ្ងៃទី ០៧ ខែមីនា ឆ្នាំ១៩៩៣ និងថ្ងៃទី ១០ ខែមេសា ឆ្នាំ១៩៩៣ ថា ខ្លួនពុំបានផ្តិតមេដៃនៅ

0 (98/2)

ចំពោះមុខឈ្មោះ [redacted] ទ ហើយខ្លួនយកឯកសារឱ្យតុលាការក្នុងគោលបំណងដើម្បីឱ្យតុលាការសម្រេច
សេចក្តីមកឱ្យខ្លួនតែប៉ុណ្ណោះ និងបានទទួលប័ណ្ណកម្មសិទ្ធិកាន់កាប់ស្របច្បាប់ ។

៣- ចំពោះសំណុំរឿងរដ្ឋប្បវេណីលេខ ២២៨ ចុះថ្ងៃទី ០២ ខែមីនា ឆ្នាំ២០០៤ ឈ្មោះ [redacted] ធុ
រាយកឈ្មោះ [redacted] ធ្វើជាអ្នកលក់ដីឱ្យខ្លួន តែតាមការពិតឈ្មោះ [redacted] បានលក់ដីឱ្យឈ្មោះ [redacted]
[redacted] ទ នេះ គឺជាការរៀបចំឯកសារ និងមានអ្នកផ្តល់ថវិកាដើម្បីបានសម្រេចនូវគោលបំណងរបស់ខ្លួនដើម្បីយកដី
ទៅលក់បន្តទៀត ។

៤- កិច្ចសន្យាទិញ និងលក់ដី ចុះថ្ងៃទី ០៧ ខែមីនា ឆ្នាំ១៩៩៣ និងលិខិតប្រគល់ប្រាក់ផ្តាច់ ចុះថ្ងៃទី ១០
ខែមេសា ឆ្នាំ១៩៩៣ បានបង្ហាញថា ឈ្មោះ [redacted] ជាអ្នកលក់ដី និងទទួលប្រាក់ តែតាមការពិតឈ្មោះ [redacted]
[redacted] មិនដែលបានផ្តិតមេដៃលក់ដី និងទទួលប្រាក់ពីឈ្មោះ [redacted] ម្តងណាទេ ។

៥- តាមការយល់ឃើញខាងលើ និងភស្តុតាងក្នុងសំណុំរឿងបញ្ជាក់ថា មានពិរុទ្ធភាពគ្រប់គ្រាន់លើឈ្មោះ
[redacted] ពីបទ ផ្តល់សក្តិភាពក្លែង និងក្លែងលិខិតឯកជន ប្រព្រឹត្តទៅក្រុងភ្នំពេញ កាលពីថ្ងៃទី ០៧ ខែមីនា
ឆ្នាំ១៩៩៣ និងថ្ងៃទី ១០ ខែមេសា ឆ្នាំ១៩៩៣ បទល្មើសព្រហ្មទណ្ឌដែលមានចែង និងឱ្យផ្តន្ទាទោសតាមមាត្រា
៥០, ៥៦ នៃច្បាប់ព្រហ្មទណ្ឌអន្តរកាល ។

៦- រឿងក្តីនេះត្រូវបានសាលាដំបូងរាជធានីភ្នំពេញ ធ្វើការអង្កេត និងលើកយកសំអាងហេតុមកបញ្ជាក់
ត្រឹមត្រូវតាមច្បាប់ហើយ សាលាឧទ្ធរណ៍ឯកភាពលើសំអាងហេតុនោះ ដូចនេះ សាលាឧទ្ធរណ៍មិនចាំបាច់លើកយក
សំអាងហេតុនេះមកបញ្ជាក់ជាថ្មីទៀតទេ ។

៧- សាលក្រមព្រហ្មទណ្ឌលេខ ៤៥ ន ចុះថ្ងៃទី ០៨ ខែកក្កដា ឆ្នាំ២០០៥ របស់សាលាដំបូង
រាជធានីភ្នំពេញ ទុកជាបានការដដែល ។

ហេតុដូច្នោះ សភាត្រូវបាន
វិនិច្ឆ័យសេចក្តី

- ១- ទទួលបណ្តឹងឧទ្ធរណ៍ ចុះថ្ងៃទី ១៤ ខែកក្កដា ឆ្នាំ២០០៥ របស់ឈ្មោះ [redacted] ទុកជាត្រឹមត្រូវ
តាមទម្រង់ច្បាប់ តែបដិសេធចោលដោយផ្ទុយនឹងគតិច្បាប់ ។
- ២- តម្កល់សាលក្រមព្រហ្មទណ្ឌលេខ ៤៥ ន ចុះថ្ងៃទី ០៨ ខែកក្កដា ឆ្នាំ២០០៥ របស់សាលាដំបូង
រាជធានីភ្នំពេញ ទុកជាបានការពេញទាំងមូល ។
- ៣- បន្តការរៀបចំជនជាប់ចោទឈ្មោះ [redacted] តាមនីតិវិធីច្បាប់ ។

0 (41/1)

៤- សាលដីការនេះជំនុំជម្រះនៅថ្ងៃទី ០៦ ខែមករា ឆ្នាំ២០១១ ចំពោះមុខមេធាវីការពារជនជាប់ចោទ និងជនជាប់ចោទ និងប្រកាសជាសាធារណៈនៅថ្ងៃទី ២៧ ខែមករា ឆ្នាំ២០១១ កំពុងមុខមេធាវីការពារជនជាប់ចោទ និងជនជាប់ចោទ ។

បើកសិទ្ធិឱ្យប្តឹងសាទុក្ខតាមកំណត់ច្បាប់ ។

ក្រឡាបញ្ជី

ចៅក្រមប្រឹក្សា

ប្រធានក្រុមប្រឹក្សាជំនុំជម្រះ


ហត្ថលេខា: [Redacted]

ហត្ថលេខា: [Redacted]

ហត្ថលេខា: [Redacted]

បានឃើញ

ប្រធានក្រុមប្រឹក្សាជំនុំជម្រះ




[Redacted]

បានចម្លងចេញត្រឹមត្រូវតាមច្បាប់ដើម

សាលាឧទ្ធរណ៍ ថ្ងៃទី ០១ ខែ ០២ ឆ្នាំ២០១១

ក្រឡាបញ្ជី



[Redacted]